

# पदबंध

पदबंध शब्द दो शब्दों के संयोजन से बना है—पद + बंध। अतः पदबंध को जानने से पहले ‘पद’ शब्द को जानना आवश्यक है। स्वतंत्र और सार्थक ध्वनि समूह को ‘शब्द’ कहते हैं; जैसे—कपड़ा। किसी शब्द का जब किसी वाक्य में प्रयोग होता है, तो वह ‘पद’ बन जाता है; जैसे—कपड़ा बहुत सुंदर है। यहाँ कपड़ा शब्द न रहकर पद बन गया है।

## पदबंध के भेद

पदबंध के निम्न पाँच भेद होते हैं—

1. **संज्ञा पदबंध** वह पदबंध, जो वाक्य में संज्ञा का कार्य करे, संज्ञा पदबंध कहलाता है।  
दूसरे शब्दों में, पदबंध का अंतिम अथवा शीर्ष शब्द यदि संज्ञा हो और अन्य सभी पद उस पर आश्रित हों, तो वह संज्ञा पदबंध कहलाता है; जैसे—
  - हरे रंग की पुस्तक मेज पर रखी है।
  - पैर में लगी चोट दर्द कर रही है।उपर्युक्त वाक्यों में रेखांकित पद संज्ञा पदबंध हैं।
2. **सर्वनाम पदबंध** जो पदबंध वाक्य में सर्वनाम पदों का काम करते हैं, वे सर्वनाम पदबंध कहलाते हैं; जैसे—
  - विरोध करने वाले छात्रों में कोई नहीं बोला।
  - दिल्ली के डॉक्टरों में कुछ डॉक्टर अच्छे हैं।उपर्युक्त वाक्यों में रेखांकित अंश सर्वनाम पदबंध हैं, क्योंकि इनमें कोई, कुछ सर्वनाम शब्द हैं।
3. **विशेषण पदबंध** वह पदबंध, जो संज्ञा अथवा सर्वनाम की विशेषता बताता हुआ विशेषण का कार्य करे, विशेषण पदबंध कहलाता है। दूसरे शब्दों में, पदबंध का शीर्ष अथवा अंतिम शब्द यदि विशेषण हो और अन्य सभी पद उसी पर आश्रित हों, तो वह विशेषण पदबंध कहलाता है; जैसे—
  - अजय का मोबाइल फोन सस्ता, सुंदर और टिकाऊ है।

- नीम की घनी छाँव में व्यक्ति आनंद का अनुभव कर रहा है।

उपर्युक्त वाक्यों में रेखांकित पद विशेषण पदबंध हैं।

4. **क्रिया पदबंध** वह पदबंध, जो अनेक क्रिया-पदों से मिलकर बना हो, क्रिया पदबंध कहलाता है।

क्रिया पदबंध में मुख्य क्रिया पहले आती है। उसके बाद अन्य क्रियाएँ मिलकर एक समग्र इकाई बनाती हैं; जैसे—

- गीतकार गीत गा रहा है।

- अनुज मैदान में खेल रहा है।

उपर्युक्त वाक्यों में रेखांकित पद क्रिया पदबंध हैं।

5. **क्रिया विशेषण पदबंध** किसी भी वाक्य में क्रिया विशेषण का कार्य करने वाले पदबंध, क्रिया विशेषण पदबंध कहलाते हैं; जैसे—

- आज रेलगाड़ी बहुत जल्दी आ गई।
- खिलाड़ी मैदान की ओर गए हैं।

उपर्युक्त वाक्यों में रेखांकित पद क्रिया विशेषण पदबंध हैं।

### पदबंध में ध्यान रखने योग्य बातें

- पदबंध वाक्य के एक अंश के रूप में होता है न कि एक पूरा वाक्य होता है। पदबंध में एक से अधिक पद का समावेश होता है, इसी कारण यह पदबंध कहलाता है।
- ये पद आपस में इस तरह जुड़े होते हैं कि एक व्याकरणिक इकाई का रूप ले लेते हैं।
- हर पदबंध में एक मुख्य पद होता है और शेष पद उस पर आश्रित होते हैं; जैसे— ‘आसमान में रंग-बिरंगे सुंदर पंखों वाले पक्षी उड़ रहे हैं।’ यहाँ ‘पक्षी’ मुख्य पद है और ‘रंग-बिरंगे सुंदर’ आश्रित पद है।
- यदि पदबंध का अंतिम पद संज्ञा पद है, तो पूरा पद संज्ञा पदबंध कहलाता है। यह स्थिति अन्य भेदों पर भी लागू होती है फिर चाहे वह सर्वनाम, क्रिया, विशेषण या क्रिया विशेषण कोई भी हो।

# बहुविकल्पीय प्रश्न

1. पदबंध को ..... भी कहा जाता है।  
(क) शब्द (ख) पद  
(ग) वाक्यांश (घ) उपवाक्य
2. पदबंध के कितने प्रकार हैं?  
(क) ४ (ख) ५  
(ग) ६ (घ) ७
3. पद से बड़ी इकाई ..... कहलाती है।  
(क) शब्द (ख) व्यंजन  
(ग) वाक्य (घ) पदबंध
4. वाक्य ..... से बनता है।  
(क) स्वर (ख) व्यंजन  
(ग) शब्द (घ) पद  
(CBSE प्रतिदर्श प्रश्न-पत्र 2020)
5. महँगी खरीदी हुई शॉल फट गई है। रेखांकित में पदबंध है  
(क) क्रिया पदबंध  
(ख) क्रिया विशेषण पदबंध  
(ग) विशेषण पदबंध  
(घ) संज्ञा पदबंध
6. विरोध करने वाले व्यक्तियों में कोई नहीं बोला। रेखांकित में कौन-सा पदबंध है?  
(क) सर्वनाम पदबंध (ख) क्रिया पदबंध  
(ग) संज्ञा पदबंध (घ) विशेषण पदबंध
7. मैं यह लताड़ सुनकर आँसू बहाने लगता। रेखांकित में पदबंध है  
(क) क्रिया विशेषण पदबंध (ख) संज्ञा पदबंध  
(ग) विशेषण पदबंध (घ) क्रिया पदबंध
8. ठीक चार बजकर दस मिनट पर सुभाष बाबू जुलूस लेकर आए रेखांकित में पद है  
(क) संज्ञा पद  
(ख) विशेषण पद  
(ग) क्रिया पद  
(घ) क्रिया विशेषण पद
9. नानी कहानी सुनाती रहती है। वाक्य में संज्ञा-पदबंध है  
(क) नानी (ख) कहानी  
(ग) सुनाती (घ) रहती है
10. तेज चलने वाली गाड़ी हमेशा जल्दी पहुँची है। वाक्य में रेखांकित पदबंध है  
(क) क्रिया पदबंध (ख) संज्ञा पदबंध  
(ग) विशेषण पदबंध (घ) सर्वनाम पदबंध
11. मुझे छत से चाँद दिखाई दे रहा है। वाक्य में रेखांकित पदबंध है  
(क) क्रिया विशेषण पदबंध (ख) सर्वनाम पदबंध  
(ग) क्रिया पदबंध (घ) विशेषण पदबंध
12. 'ततार्रा बहुत बलशाली भी था' रेखांकित में पद है  
(CBSE प्रतिदर्श प्रश्न-पत्र 2020)  
(क) संज्ञा पद (ख) सर्वनाम पद  
(ग) विशेषण पद (घ) क्रिया पद
13. काला कुत्ता मर गया-रेखांकित में पद है  
(क) संज्ञा पद (ख) सर्वनाम पद  
(ग) विशेषण पद (घ) क्रिया पद
14. 'चाय में कुछ पड़ा है' वाक्य में सर्वनाम पदबंध है  
(क) चाय (ख) कुछ  
(ग) में (घ) पड़ा है
15. 'साधुओं की संगति से बुद्धि सुधरती है' वाक्य में रेखांकित पदबंध है  
(क) संज्ञा पदबंध  
(ख) सर्वनाम पदबंध  
(ग) क्रिया विशेषण पदबंध  
(घ) विशेषण पदबंध
16. वामीरो की माँ क्रोध में उफन उठी। रेखांकित में कौन-सा पदबंध है?  
(क) सर्वनाम पदबंध (ख) संज्ञा पदबंध  
(ग) क्रिया पदबंध (घ) विशेषण पदबंध
17. 'बालक ने पुस्तक पढ़ी होगी।' वाक्य में क्रिया पदबंध है  
(क) बालक (ख) ने  
(ग) पुस्तक (घ) पढ़ी होगी
18. 'शायद कमरे में कोई छिपा हुआ है।' रेखांकित में कौन-सा पदबंध है?  
(क) संज्ञा पदबंध (ख) क्रिया विशेषण पदबंध  
(ग) सर्वनाम पदबंध (घ) क्रिया पदबंध

19. 'जो लड़की नाच रही है, वह सुजाता की बहन है।' रेखांकित में कौन-सा पदबंध है?  
 (क) संज्ञा पदबंध (ख) विशेषण पदबंध  
 (ग) सर्वनाम पदबंध (घ) क्रिया पदबंध
20. 'दो ताकतवर खिलाड़ी कुशती लड़ रहे हैं।' वाक्य में रेखांकित पद है  
 (क) विशेषण पदबंध (ख) संज्ञा पदबंध  
 (ग) क्रिया पदबंध (घ) सर्वनाम पदबंध
21. 'जो मेहनत करता है, उसे सफलता अवश्य मिलती है।' वाक्य में रेखांकित पदबंध है  
 (क) संज्ञा पदबंध  
 (ख) विशेषण पदबंध  
 (ग) सर्वनाम पदबंध  
 (घ) क्रिया विशेषण पदबंध
22. जहाँ एक से अधिक पद सर्वनाम का कार्य करें, वहाँ ..... होता है।  
 (क) संज्ञा पदबंध (ख) सर्वनाम पदबंध  
 (ग) क्रिया पदबंध (घ) विशेषण पदबंध
23. 'वह तेज भागते-भागते बहुत थक गया है।' वाक्य में विशेषण पदबंध है  
 (क) वह (ख) तेज भागते-भागते  
 (ग) बहुत (घ) थक गया है
24. शैलेन्द्र ने राजकपूर की भावनाओं को शब्द दिए हैं। वाक्य में रेखांकित पदबंध है  
 (क) क्रिया पदबंध (ख) विशेषण पदबंध  
 (ग) संज्ञा पदबंध (घ) सर्वनाम पदबंध
25. 'भाग्य की मारी तुम कहाँ जाओगी?' रेखांकित में कौन-सा पदबंध है?  
 (क) सर्वनाम पदबंध (ख) संज्ञा पदबंध  
 (ग) विशेषण पदबंध (घ) क्रिया विशेषण पदबंध
26. 'यह लड़की अत्यंत सुशील और परिश्रमी है।' वाक्य में रेखांकित पदबंध है  
 (क) संज्ञा पदबंध (ख) विशेषण पदबंध  
 (ग) क्रिया पदबंध (घ) क्रिया विशेषण पदबंध
27. नीम की घनी छाँव में व्यक्ति आनंद का अनुभव करता है। वाक्य में विशेषण पद है  
 (क) नीम की घनी छाँव में (ख) व्यक्ति  
 (ग) आनंद का (घ) अनुभव करता है
28. 'अयोध्या के राजा दशरथ के चार पुत्र थे।' वाक्य में संज्ञा पदबंध है  
 (क) अयोध्या के राजा दशरथ  
 (ख) के  
 (ग) चार  
 (घ) पुत्र थे
29. 'कितना भद्दा और मरियल-सा पिल्ला है' रेखांकित में पदबंध है  
 (क) सर्वनाम पदबंध (ख) संज्ञा पदबंध  
 (ग) विशेषण पदबंध (घ) क्रिया पदबंध
30. 'जंग में मरने वाले सैनिक आदरणीय होते हैं।' वाक्य में रेखांकित पदबंध है  
 (क) विशेषण पदबंध (ख) क्रिया पदबंध  
 (ग) क्रिया विशेषण पदबंध (घ) संज्ञा पदबंध

### उत्तरमाला

1. (ग) 2. (ख) 3. (घ) 4. (घ) 5. (ग) 6. (क) 7. (घ) 8. (ग) 9. (क) 10. (ग)  
 11. (ग) 12. (ग) 13. (ग) 14. (ख) 15. (क) 16. (ख) 17. (घ) 18. (ग) 19. (ग) 20. (क)  
 21. (ख) 22. (ख) 23. (ख) 24. (क) 25. (क) 26. (ख) 27. (क) 28. (क) 29. (ग) 30. (घ)

